

سۇئال

ئاياللار ترناقلىرىغا تۈرلۈك لاک-رەڭلەرنى بوياپ شۇ ھالەتتە ناماز ئوقۇسا ئىسلام دىنى بۇنىڭغا رۇخسەت قىلامدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلى جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھ تائالاغا خاستۇر. پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ئاللاھ تائالانىڭ رەھمەت-سالاملىرى بولسۇن.

ئايالنىڭ گۈزەللىك ئۈچۈن ترناقلىرىغا زەرەر بولمايدىغان لاک ۋە بوياقلىرىنى ئىشلىتىشى ۋە ئۇنىڭ بىلەن ناماز ئادا قىلىشى دۇرۇس بولىدۇ، لېكىن بۇ رەڭ ياكى لاکنىڭ ترناققا سۇ يېتىشىنى چەكلەپ قويدىغان ماددىسى بولۇپ قالسا، ئۇ ۋاقىتتا، ئۇ ماددىنى چېقىرۋەتمىگۈچە تاھارەتمۇ غۇسلىمۇ توغرا بولمايدۇ، تاھارەت توغرا بولمىغاندىن كېيىن نامازمۇ توغرا بولمايدۇ.

"دائىمىي كومىتېت پەتىۋاسى" 5-توم 218-بەتتە مۇنداق كەلگەن: "ئاياللارنىڭ ترناقلىرىغا سۈركىگەن لاک-بوياقلىرىنىڭ ۋەزنى بولۇپ، ترناققا سۇ يېتىشىنى چەكلەيدىغان بولسا، تاھارەت ئىشلىتىش ئىلگىرى ئۇنى چېقىرۋەتمىسە تاھارەت دۇرۇس بولمايدۇ، ئەمما خىنە دېگەندەك ۋەزنى يوق بوياق-رەڭلەر بولسا ئۇنىڭ بىلەن تاھارەت دۇرۇس بولىدۇ".

ھەممىدىن توغرىنى ئاللاھ تائالا ياخشى بىلگۈچىدۇر.